

आईआईएम: बिजनेस मैनेजमेंट के लिए शुरू होंगे दो शॉर्ट-टर्म प्रोग्राम

सिटी रिपोर्टर, रायपुर

आईआईएम रायपुर में दो नए मैनेजमेंट डेवलपमेंट प्रोग्राम शुरू होंगे। 12 से 14 जुलाई तक निर्णय लेने वालों के लिए एआई पर कोर्स होगा, जिसमें इन्फार्मेशन टेक्नोलॉजी से जुड़ा हुआ है। वहीं दूसरा प्रोग्राम अपने नेतृत्व कौशल को उज्जगर करने के लिए होगा। यह प्रोग्राम 31 अगस्त से 1 सितंबर यानि दो दिन के लिए होगा। यह कार्यक्रम विशेष रूप से सीनियर बिजनेस प्रोफेशनल्स, टीम लीडर्स

और डिपार्टमेंट के हेड के लिए डिजाइन किया गया है। इन प्रोग्राम में प्रतिभागियों को व्यावहारिक अनुभव, लाइव केस स्टडी चर्चा और इंटरएक्टिव सत्रों के माध्यम से सीखने मिलेगा।

कार्यक्रम का पाठ्यक्रम मानव संसाधन प्रबंधन, संगठनात्मक व्यवहार और सूचना प्रणालियों जैसे प्रमुख क्षेत्रों पर केंद्रित होगा, जिसमें व्यापार निर्णयों के लिए आर्टिफिशियल इंटेलिजेंस और नेतृत्व कौशल जैसे उभरते विषय शामिल होंगे। आईआईएम रायपुर के

निदेशक प्रो. राम कुमार काकानी ने कहा कि, आज नेतृत्व का अर्थ सभी उत्तर जानना नहीं है, बल्कि वे प्रश्न पूछना है जिनका जवाब कोई एल्गोरिथ्म नहीं दे सकता।

प्रबंधन विकास कार्यक्रम उन पेशेवरों के लिए हैं जो केवल अपने कौशल को नहीं, बल्कि अपनी सोच को नया रूप दे रहे हैं। एआई को समझना हो या प्रबंधन की प्रभावशीलता को बताना हो, ऐसे लीडर्स को तैयार करना जरूरी है जो बदलाव की प्रतीक्षा के बदले उसे नई दिशा देते हैं।